

आकाशवाणी मध्यप्रदेश से प्रस्तुत हैं प्रादेशिक समाचार

मुख्य समाचार

- राष्ट्रपति द्रौपदी मुर्मु ने बुद्ध पूर्णिमा की पूर्व संध्या पर देशवासियों को दी शुभकामनाएं।
- धार सड़क हादसे में मृतकों की संख्या बढ़कर 16 हुई, पीएम नरेंद्र मोदी और सीएम डॉ. मोहन यादव ने जताया दुख।
- मुख्यमंत्री डॉ. मोहन यादव ने किसान हेल्पलाइन और कल्याण षैशबोर्ड का किया शुभारंभ ।
- घरेलू मैदान पर बदला लेने उतरेगी गुजरात ाइंस, कुछ ही देर में रॉयल चैलेंजर्स बेंगलुरु से होगी कड़ी ाक्कर।

### राष्ट्रपति- बुद्ध पूर्णिमा

राष्ट्रपति द्रौपदी मुर्मु ने बुद्ध पूर्णिमा की पूर्व संध्या पर देशवासियों को हार्दिक शुभकामनाएं देते हुए कहा कि यह पवित्र दिन भगवान बुद्ध के पृथ्वी पर आगमन, ज्ञान प्राप्ति और महापरिनिर्वाण की ऐतिहासिक घटनाओं का प्रतीक है। उन्होंने कहा कि करुणा, अहिंसा, शांति और ज्ञान के उनके शाश्वत संदेश आज भी संपूर्ण मानवता का मार्गदर्शन करते हैं। राष्ट्रपति ने लोगों से भगवान बुद्ध के आदर्शों को आत्मसात कर शांतिपूर्ण, समावेशी और न्यायपूर्ण समाज के निर्माण में योगदान देने का संकल्प लेने का आग्रह किया।

### धार हादसा

धार जिले में हुई दर्दनाक सड़क दुर्घटना पर प्रधानमंत्री नरेंद्र मोदी और मुख्यमंत्री डॉ. मोहन यादव ने गहरा दुख जताया है। श्री मोदी ने मृतकों के परिजनों को दो-दो लाख और घायलों को 50-50 हजार रुपये की मदद मंजूर की है, वहीं मुख्यमंत्री डॉ. यादव ने मृतकों के परिजनों को चार-चार लाख, गंभीर घायलों को एक-एक लाख और सामान्य घायलों को 50-50 हजार रुपये देने के निर्देश दिए हैं। धार जिले में इंदौर-अहमदाबाद फोरलेन मार्ग पर कल रात हुए पिकअप वाहन हादसे में मरने वाले

मजदूरों की संख्या बढ़कर 16 हो गई है, जबकि 24 घायलों का इलाज धार और इंदौर के शासकीय व निजी चिकित्सालयों में जारी है।

## **रेल मंत्री- वंदे भारत**

रेल मंत्री अश्विनी वैष्णव ने आज जम्मू तवी स्पेशल से श्रीनगर-जम्मू वंदे भारत एक्सप्रेस को हरी झंडी दिखाई। यह ट्रेन अब कपरा की बजाय सीधे जम्मू तवी तक चलेगी। नियमित सेवा शनिवार से शुरू होगी और इससे वैष्णो देवी व अमरनाथ यात्रियों को खासा फायदा मिलेगा।

## **कार्यशाला**

मुख्यमंत्री डॉ. मोहन यादव की अध्यक्षता में आज भोपाल के रवींद्र भवन में 'कृषि कर्मयोगी उन्मुखीकरण कार्यशाला' का आयोजन किया गया। इस अवसर पर मुख्यमंत्री ने 'मुख्यमंत्री किसान कल्याण वर्ष पैशबोर्ण', 'पैक्स सदस्यता पंजीयन पोर्टल', 'एकीकृत सहकारी प्रबंधन सूचना प्रणाली' और 'CM किसान हेल्पलाइन 155253' का शुभारंभ किया। इन सेवाओं के माध्यम से प्रदेश के किसानों को सशक्त, सुगम और तकनीक-आधारित सुविधाओं का लाभ सुनिश्चित किया जाएगा।

## **गैस आपूर्ति**

पेट्रोलियम और प्राकृतिक गैस मंत्रालय की सचिव सुजाता शर्मा ने कहा कि देशभर में एलपीजी, पेट्रोल और पीजल की आपूर्ति पूरी तरह सामान्य है और किसी भी वितरक से घरेलू एलपीजी की कमी नहीं है। उन्होंने बताया कि ऑनलाइन एलपीजी बुकिंग में 98 प्रतिशत और ओपीपी के माध्यम से विलीवरी में 93 प्रतिशत की वृद्धि हुई है, जबकि लगभग 43 हजार पीएनजी उपभोक्ताओं ने स्वेच्छा से एलपीजी कनेक्शन सरेण किए हैं।

## **सीएम- दौरा**

मुख्यमंत्री डॉ. मोहन यादव ने आज खरगोन जिले के कतरगांव गेहूं उपार्जन केंद्र का अचानक दौरा किया और वहां की व्यवस्थाओं का जायजा लिया। उन्होंने अधिकारियों को सख्त हिदायत देते हुए कहा कि किसानों को किसी भी तरह की परेशानी नहीं होनी चाहिए। किसानों को राहत देते हुए डॉ. यादव ने प्रदेश में गेहूं खरीदी की अवधि को भी बढ़ा दिया है।

## हाइड्रोजन ट्रेन

भारत की पहली हाइड्रोजन ट्रेन का हरियाणा के जींद-सोनीपत रू॥ पर ट्रायल सफलतापूर्वक पूरा हो गया है. यह ट्रेन न धुआं छोड़ती है और न ही कार्बन उत्सर्जन करती है, जो इसे पूरी तरह पर्यावरण के अनुकूल बनाती है। भारतीय इंजीनियरों द्वारा विकसित इस स्वदेशी तकनीक के साथ भारत अब जर्मनी, चीन और यूके जैसे देशों की श्रेणी में शामिल हो गया है।

## श्रमिकों का प्रदर्शन

भोपाल में आज ठेका श्रमिकों, अस्थायी और आउटसोर्स कर्मचारियों ने नीलम पार्क के पास रैली निकालकर न्यूनतम वेतन बढ़ाने की मांग को लेकर प्रदर्शन किया। कर्मचारियों का कहना है कि सरकार द्वारा घोषित 12 हजार 425 से 16 हजार 769 रुपये की न्यूनतम मजदूरी अपर्याप्त है और वर्तमान महंगाई को देखते हुए यह कम से कम 26 हजार रुपये होनी चाहिए।

## जल गंगा संवर्धन अभियान

प्रदेश में चल रहे 'जल गंगा संवर्धन अभियान' के तहत गुना जिले की ग्राम पंचायत मोररवास में जनसहभागिता से गोचा नदी के सूखे स्पॉप पैम में जल संरक्षण का उल्लेखनीय कार्य किया गया। स्थानीय ग्रामीणों, जनप्रतिनिधियों और स्वयंसेवी संस्थाओं के सहयोग से 50 हजार रुपये की जनसहयोग राशि से बोरी बंधान का कार्य पूर्ण किया गया। इस प्रयास से अब पैम में जल ठहराव बढ़ा है, जिससे ग्रामीणों, मवेशियों और वन्य जीवों को पानी की नियमित उपलब्धता सुनिश्चित हो सकी है।

## हज यात्रा

अल्पसंख्यक कार्य मंत्रालय ने कहा कि पश्चिम एशिया संक॥ के बीच ईंधन लागत बढ़ने से एयरलाइंस ने हज के हवाई किराए में 300 से 400 डॉलर की वृद्धि की मांग की थी, लेकिन सरकार ने बातचीत कर इसे प्रति यात्री केवल 100 डॉलर तक सीमित कर दिया है।

## डीआरडीओ उपबल्लिध

रक्षा अनुसंधान और विकास संगठन ने बताया कि वर्ष 2025-26 में ब्रह्मोस एयरोस्पेस का राजस्व पांच हजार दो सौ करोड़ रुपये से अधिक हो गया है और चार हजार करोड़ रुपये के दो निर्यात अनुबंध भी प्राप्त हुए हैं। लखनऊ के नए केंद्र में परिचालन शुरू होने के एक वर्ष के भीतर ही मिसाइलों का उत्पादन आरंभ हो गया है। डीआरडीओ

ने कहा कि ब्रह्मोस एयरोस्पेस की यह उपलब्धि प्रधानमंत्री नरेंद्र मोदी के रक्षा निर्यात के महत्वपूर्ण लक्ष्य को पूरा करने की दिशा में एक बड़ा कदम है।

## मौसम

प्रदेश में भीषण गर्मी के बीच आज मौसम अचानक बदल गया और राजधानी भोपाल में हल्की बारिश हुई, जबकि पीकमगढ़ में तेज आंधी के साथ ओलावृष्टि हुई। श्योपुर, सतना, मैहर, उमरिया और बालाघाट में भी गरज-चमक के साथ बारिश दर्ज की गई। मौसम विभाग ने ग्वालियर-चंबल, बुंदेलखंड और महाकौशल के 27 जिलों में गरज-चमक और बारिश का अलर्ट जारी किया है।

## आईपीएल

आईपीएल में आज शाम साढ़े सात बजे अहमदाबाद के नरेंद्र मोदी स्टेडियम में गुजरात टाइटंस और रॉयल चैलेंजर्स बेंगलुरु के बीच मुकाबला होगा। इस सीजन दोनों टीमों की यह दूसरी भिड़ंत है और पिछली बार बेंगलुरु ने गुजरात को 5 विकेट से हराया था।

## समाचार संक्षेप में :-

- झाबुआ जिले में जनगणना का काम कल से शुरू होगा। कलेक्टर ने बताया कि जिले के 835 गांवों को 280 ब्लॉक में बांटाकर 2000 से अधिक प्रगणक और 339 पर्यवेक्षक लगाए गए हैं।
- राष्ट्रीय पात्रता सह प्रवेश परीक्षा 3 मई 2026 को नीमच जिले के दो केंद्रों पर आयोजित की जाएगी।
- आगरमालवा कलेक्टर ने आज जिले के सुसनेर स्थित वेयरहाउस का औचक निरीक्षण किया गया।
- माखनलाल चतुर्वेदी राष्ट्रीय पत्रकारिता एवं संचार विश्वविद्यालय, रीवा परिसर में 'हरित संवाद' कार्यक्रम का आयोजन किया गया।
- मंदसौर के शासकीय आईपीआई कॉलेज में जिला स्तरीय रोजगार मेले का आयोजन किया गया।

